



## دى رۆژ ھەلەت...

خەلەل ھۆكى  
(سوئد)

«ھەمى تارىا جىھانى نكارە رۇناھيا فەنەرەكى بھەشپەرە.»

دىسا ب تنى!

ئەف زىندانە ھند بچووكن، دو گرتى ب ھەف را ناچنى...

تە دقى، لى ئەو ناكنى.

ھەر ژ دوھى ئىقارى، نە تە خارن خارىيە و نە ئاف ب لىقن تە كەتپە. نىشروپە، زىندان گەرمە

و دوئىكىل ژ تە دچە. ئەفرۆ تو نەبرنە لىدان و ئەشكەنجەبى، لى نىزىك بوپە.

بۇ دترسى؟ ئەفە نە جارا يەكپە تە ددەنە بەر كارەبى؛ سەرنشىف دەھلاويسن و قۇپكىن جگارا

ل سەر لاشى تە دقەمرىنن. تەفايا جۇرىن ئەزىتە، يىن كۆ تە د بەرى دا دىتىن و ژ ھەقالا

ژى بەيستىن، ھىشتان بكار نەئىناينە. ب پانكى فە كرن، ھەتا ستووبى د ئاف پىساتيا زىندانى

دە و كرىت كرن... دبە مىنا ھەرچار تە بدنە بەر قامچيا. وەلى ئەف جاره ھەر ژ قامچيا

يەكى ھاوار بكة. تە ل بىرە، دەمى بۇ جارا يەكى ل تە داين، تە نە گۆت بۇ خاترا «و» و

«خودى»؟! لەورا پىتر و بەزتر ل تە ددان. ھاوار بكة، دا دللى وان ھىنبە و بېھنا وان بى! ئەو

بەختياريا خوە د قىرىن و ئاخىنن خەلكى بىدەسالات دە دىنن.

تە ھاي ژى ھەپە، ھندى قىرىن ژ تە تى، قامچى سست دبن؟ وان ل تە ددان و تە ژى ژ دل

ھاوار دكر. دەمى تو ھشيار بووى، چ رۇناھى د بن دەرگەھى رە نەدھاتە ژورا تە. لى دىسا

تە چ نە گۆت. تە ب ئاقلی وان دکره کەنى...  
 ئەفرۆ بیست شەفە خەو ب درستی ب چاقین  
 تە نە کەتیه. دبه بەری نھۆ، ھەقالەکی ئەف  
 چەندە ژ تە رە گۆتبا، تە باوەر نە کربا. لی  
 دئ چەوان د خەو چی؟! ئەف لامپە بەردەوام  
 ھلدبە و دقەمرە. نۆبەدار ژى ناھیلن بیھنا خوە  
 فەدی. یەك دبی «راوہستە»، یی دى دبی  
 «روونە بیناموس». دەمی تە درێژکری دبینن،  
 ژ نشکا فە، سەتلەکا ئاقلی ب تە دە دکن.

تو گێژ، شەپرزە و سەوداسەری، ب کۆتەک  
 خوە ل سەر پین خوە دگری. چاقین تە ژى  
 مینا فزکی (ناعۆری) دزفرن. ھەر چەندە ژان  
 و ئیش، ئاخین و ھاوارین گرتیا، شرشرا ئاقلی  
 مەژیی تە دەھیرن، لی دقئ خوە ژ بیر بکی و  
 بیھنەکی بنقی. ئەو دخازن ئە گەرین دلتهنگی  
 و رووخاندنا گرتیا بزائن و بو فئ چەندی  
 ژى گشت بازەبەرا (وہسیلا) بکارتینن. ژ بەر  
 ھندی ژى، تو ئینایە زیندانا نێک سەرشوشتنا  
 گرتی و نۆبەداران.

راستە خەوا تە نایى و بیھنا تە ژى یا  
 تەنگە. د قئ ژۆرا بەرتەنگ دە - بوستەک  
 و چار دیوار- کی دکارە پین خوە درێژ بکە،  
 یان ژى بی با د خەو بچە! زیندانهکا تەنگ  
 و تاربیە. کولەکەکا بچوک تی دەیە، ئەو ژى  
 پرائیا دەمی گرتیە! ھەر چەندە تو جارن سەری  
 خوە ددانى بەر بنی دەرگەھى، ژ بو بیھنەکا  
 بایى پاقر. لی چارەسەر کرنا بیھن تەنگیا  
 تە ناکە. لەورا نەچار دبی کول دەرگەھى  
 بدی و نۆبەداران د تانا خوە بینى. تو دزانى  
 کولەکی بو تە نافەکن و ئە گەر فەکن ژى، دئ  
 چەندین پەییئن کریت و نە ژیھاتی بیژنە تە.  
 لی تە سوود و مفا ژ وی دەلیقی وەردگرت.  
 دا کو مابەینا فە کرنا کولەکی و گۆتتا پەییئن  
 کریت، چەند بیھنن بایەکی پاقرتر ژ یی  
 ژۆری ھەلکیشى. لی، کانى بایى پاقر!! تو

ب خوە یی د بن عەردی فە...

\*\*\*

دەژمیر نیزیکی یانزدەیی شەفی بوو. تە  
 میقان ژى ھەبوون و سەری تە ژى پیچەکی  
 یی گران بوو. بی پیللاف ژ مال دەرختی.  
 تە ل دەرئ زانی کو کۆلان ژ ئالی سیخوران  
 فە ھاتیە گرتن. ھەر چەند تە سەدەم و ھۆیین  
 گرتنا خوە دزانین، لی تە چەندین جار  
 گۆتی: «ئەفە چیه و ل سەر چ من دگرن؟»  
 یە کسەر تو ھاقتیە د ناف ترومیبلەکا  
 لاندروفتەرا تارى دە. پستی دەستین تە کەلەپچی  
 کرین، پاتەکی رەش ژى ئیخستەنە چاقین تە.  
 پاشی مالا تە سەروبن کرن و بەرملەکی  
 پرتووک و کاخەزان ژى، دگەل خوە ئاینە دەری.  
 ھەتا تو گەھاندیە زیندانى، چەندین شەق و  
 پین ل تە دان و چەندین دەرگەھ فەبوون  
 ھاتنە گرتن.

ھەر د شەفا یەکی دە، تو ب دەرپی کورت  
 بریە جەم ئەفسەری، دا کو فە کۆلینی دگەل  
 تە بکە. ب ری فە چاقین تە گریدان، دا کو  
 وی نەناسی. لی تە ژى نەفی خەلکی ژ وی  
 توخمى بناسی.

- یین مە گرتین دیژن، کو بە لاقۆک و  
 نفیسین ژ تە وەرگرتینە؟ تە چەوان بە لاق  
 دکرن و ھەقالین وە کی نە؟

- ب خودی، نە من بە لاقۆک دیتینە و نە  
 ئەز سەرەکانیا وان دزانم!

- ئەم ھەمی تشتان دزانین، لی مە دقئ  
 تو ژ مە رە ئەشکەرا بکی.

- باوەر بکن ئەز چ زانم.

- ئەم دزانین چاوان تە بینینە سەر رییا  
 راست و درست.

ھەر وی ئەفسەری سەر و ملین تە ب  
 ھەیزەرانا رەش و شین کرن. چیکین خوین و  
 خوھدانى تیکەل دبوون و ب سەر و چاقین تە دە

دهاتنه خوارى. ب شەق و پېنان تو گەھانديە ژۆرەکا دى. ھەر دەمى پېن تە ب ئاسنى ڤە گريڊان، تە زانى وى تە بدنه بەر قامچيا. ھاوار و قيرپين تە زيندان پر دکر. ئەو د بەردەوام بوون و تە ژى خوہ رادگرت. دگەل ليدانئ ئەف پارچە ھەلبەستا قانع ي دەھاتە بيرا تە:

«بيري ئازاديم له زيندانا فراوانتر ئەبى»

قور بە سەر ئەو دژمنەى ھيوای بە بەنديخانەى گرتن و ليدان و کوشتن، عاملى ئازادىە تۆپ و شەستىر و کەلەپچە لام وەکو ئەفسانەى گەر بە ئازادى نەژيم مردن خەلاتە بو لەشم نۆکەرى سەردانەواندن، کارى نامەردانەىە.»

\*\*\*

ديسا ب تنى!

ئەف زيندانه ھند بچووکن، دو گرتى ب ھەفرا ناچنى.

تە دڤى، لى ئەو ناکنى.

تەنيايى دەردەكى گرانە. تو نزانى ل چ جھى يى؟ چ دەمى رۆژى، يا شەڤيە؟ ئەف بیدەنگيە تە دکۆژە. ل جەم تە ليدان ژ بیدەنگيى خوشترە. شەڤين تە سالن و رۆژ ب داوى نايين. سحارى تو بريە جەم ئەفسەرى، ديسا تە چ نەدا دەستين وى. ئەڤجا فەرمان دا کو تە بکنە د ناف تاييرى دە. تە پرايا رەنگين ليدانئ ديتينە، لى د دەزرين تاييرى دە، ھيبەتى بووى: «ئەف تاييرە چيە؟ ھوون بيژن ژ سوتنا کارەبى ب ژانتر بە! يان ژ تىکوتانا بتلى ب ئيشتر بە؟»

دەليڤە نەدان بو خوہ زەحمەتى چيکى و ھزرى تى دە بکى! تو وەسان کريە د ناف تاييرى دە، کول عەردى دزڤرى. تاييرى تو ھەمبىز دکرى و نيڤا پشتا تە دکەتە عەردى. دگەل ليدانا قامچيا، گەلەک ئاليين لاشى تە ب ھەف رە ژان دکر. تە ھند ھاوار دکر، کو

تە ژ خوہ شەرم دکر و کەنيا تە ژى دەھات: « ھەوارە ئەڤە چ ئيش و ژانە؟ باشە ئەف بينامووسە نەوہستيان، ھۆ ب لەز فان قامچيا ل بنى پين من ددن؟»

تە گەلەک دکرە قيرى. دا کو سەرى وان گيژ نەكى، پاتەكى پيس ھەشاندنە د دەڤى تە دە. ھەر بيھنەكى سەتلەکا ئاڤا تەزى ژى، ب لاشى تە دە دکر و دگوتن:

«رابە، خوہ د ناف ئاڤى دە بەھەلاڤيژە.»

دەمى تو ڤە گەرانديە زيندان و تەنيايى، ژ نوو ڤە تە ئەو قامچين ب تە کەتين، ھەژمارتن. کو ھەکە د ھەر دەڤيقەكى دە - ب وى لەزى - سيھ قامچى ل تە دابن، ئەو وى چەندى ديار دکە، کو د دەمى ليدانئ دە، کو ژ نيڤ ساعەتى پيتر ڤە کيشا، نييکى نەھ سەد قامچى ب بنى پين تە کەتينە. وەھەيە زيڤەتر بن. چنکو ھەر ژ بنى پين تە ھەتا سەر گوزەکا تە، رەش و شين بوو بوو. لەورا ھەتا نھۆ ژى، ھەکە گوھ ل ناڤى تاييرى دى، چاڤين تە دزڤرن و بيھنا تە تەنگ دبە. ھەر چەندە ژانا لاشى تە سست بوويە، لى چوونا تە بو دەستاڤى ژى، گوڤەندەکا ئەزيەت و ليدانئە. ھەر ژ بەر دەرگەھى زيندانئ و ھەتا دگەھى جھى مەبەستى، چەندين قامچى، شەق، پين لاشى تە دگەزن. پر جارن تو ناخازى بچى دەستاڤى. ئاى پا تڤ، شەق و قامچى ب تە کەتينە، نايينە ھەژمارتن.

دەمى تو ژ وى ژۆرى ڤە گواھازتيە ڤى، نەمازە ئەف برادەرە تى دە، تە گەلەک پيخوہش بوو. يا ژ تە ڤە دڤين تە ژ تەنيايى رزگار بکن، لى تە زانى کو زيندان پر بوونە و جھ نەمايە. چنکو چەند گرتيا دکەنە د زيندانەکا وەسان بچووک دە، ھينگى نە کەس دکارە پين خوہ دريژ کە و نە ژى بنڤە. بەلکو دڤى،

بەردەوام یی روونشتیبی یان ژ پی فە راوەستی .  
ب فی رەنگی تو هەول ددی بنقی! لی کانێ  
خەو؟

وی شەفی عاصم ی، تو ژ تەنیایی رزگار  
کری و بیھنا تە پی هات. لی پیتەر برینین  
تە ئارانن و نەخوہشی ل تە مشە کرن. تە  
دزانی کو پرائیا زیندانین فی وەلاتی پر درندە  
و هۆف، ژ وەلاتپاریژ و پیشقەرۆویی گەلین  
دن ژ ی پر. لەورا تو دۆزا وان ژ ی ب یا  
خوہ دزانی. تو وەسان ہزر دکێ کو کەس ژ  
تە خوہراگر و قارەمانتر نینە، لی تو ہمبەر  
ہەفال عاصم ی وەک گرتیەک ئاسایی یی .

رۆژا ئەو ہاتیە گرتن، ہی زاقایی دەہ رۆژان  
بوو. نەھیلان پی شاد و دلخوہش بە. ئەفە  
سەری حەفت سالایە کو د زیندانی دە. حەفت  
سالین پر خوہراگرتن و قوربانی. پر باوہری  
و سەربلندی. بەلی؛ ب دیتنا فی ہەفالی  
عەرەب، باوہریین تە ب دۆزا گەلی تە، بیر  
و باوہریین کارکەر و جۆتکاران موکومتر بوون.  
تە دزانی ہەکە مەرۆف خوہدان ہزر و بیرین  
راستەقینە بە و ہشیاربوونا سیاسی ہەبە،  
دکارە خوہ ل بەر گشت رەنگین ستم و زلمی  
راگرە. حەفت سالە، ہیشتا ل ژیر فە کۆلینییە.  
راستە، تو ژ ی گەلەک ئیشاندی و ہیشتا مایە  
و نەشیاینە پەیفین خوہراگرتنی ل جەم تە  
بکوژن. لی ب دیتنا فی ہەفالی، تو پیتەر  
بەرەف لوتکا سەرفرازی چووی. راستە، تو  
ژ ی مەرۆفەکی بلندی و تە خوہ نەتەواندیە.  
لی فی ہەفالی پیتەر شەنگستین خوہراگرتنی  
داییلانە ناف مەژی و کووراتیا دلێ تە، لەورا  
تەواندن و رووخواندنا تە نینە.

راستە، ہزرا تە ہەر ل سەر خوہراگرتن  
و قوربانییە، لی ژ بیر نەکە کو جارەکی  
ئەفسەری ژ تە را گۆتبوو: «ئەگەر راستیی  
نەبیژی، دی ژن و زارۆکین تە کریت کین.»

دفی تو ہزرەکی د فی مەسەلا گرینگ  
دە بکی. چنکو کچین تە ژ ی جوان و دەلالن.  
باشە، ہەکە ل بەر چاقین تە ئەو کریت کرن،  
دی ہەلوئستا تە چ بە؟ تو دزانی کو حەتا  
نہۆ گەلەک کارین وەسان یین ہاتنە کرن.  
ئەف چەندە، ژ بو ہار و ہۆفا، ئەف تشتین  
نەبووی نین. راستە، نەشیاینە تە بتەوینن  
و بگەنە مەبەستین خوہ. لی دفی ژ وان رە  
پەیفی، یان ژ ی وی گۆفەندا کو دگەرینن  
بیینی.

ئەگەر خوہ بتەوینی، دی بەرپەرین رەش  
بو تە ئینە نفیسین و زارۆکین تە ژ ی نکارن  
سەرین خوہ ل بەر ہەفالان راکن. نانکو دی  
تە ب ساخی فەشیرن و بناخ کن. ئەگەر نە،  
ئەفە دفی مەسەلا دی، ب سینگەکی بەرفرہ  
وہگری . تو دزانی کو ہەزاران ژن، کچ و  
دایکین خەلکی شۆرەشگپر ب فی رەنگی یین  
ہاتنە کریتکرن. فاشیست و داگیرکەر ہەمی  
کارین نە مەرۆفانە ئەنجام ددن. ہەزاران سالە  
خەلکی بیدەسالات تۆشی فان کاران دبن.  
ہەر ژ سەرہلانا سپارتاکوسی و حەتا دگەہە  
شۆرەشین فییەتنام، فلستین، ئافریقا و یین  
گەلی تە ژ ی دگرە. ژ خوہ شەرەف و ناموسا  
خەلکی شۆرەشگپر یەکە، جا ژ ہەر قولاج و  
ئالیەکی فی جیہانی بە. لی دفی خوہ ژ بو  
فی مەسەلی ژ ی نامادەکی.

\*\*\*

رۆژا تو گرتی، گرانی تە دگەہشتە ۸۰  
کیلۆیان، لی نہۆ تو وەسان ہزر دکێ کو ۴۵  
کیلۆیی. باشە، یی ریکوپیک بی؛ زکی تە ژ ی  
نەمایە و بیھنا تە باشتەر دیت و دچیت. ئەفە  
فی چەندی ناگەہینیت کو تەندرسیتیا تە یا  
باشە. لی چنکو تو ژ تەنیایی قوتار بووی  
و گەہشتی فان ہەفالان، بیھنا تە ہاتیە  
سەری تە تەنا بوویە.

هەر چەندە ژۆرهكا تەنگ و نەخۆشه، هەشتی و چار مرۆف تی دە هەشاندینه، هەر یەك بۆ دەمەك كورت دكاره بنقه -كو خەو ژى ب دۆره- لى دلخ تە پەر خوەش بوويه. ئەو سەرى سالهكى بوو، تو ب تنى د ناڤ وان زیندانین تەنگ و تارى دە. د وی دەمی دە، بەس شەفەكى د گەل عاصم ی بووی. لەورا ب چ تەرز بە، ل جەم تە ئەف ژۆره بەهەشته! دكارى د گەل هەڤالان پستهپست و یاری و حەنهكا بکی. روودانین سالا بۆرى فەگپری. بەلى؛ بیهنا تە گەلەك هاتیه.

\*\*\*

هافینان گەرمە و زڤستانان ساره. گرتیا قپری، نالین و هەواره. سپیا لاشین وە یین کرینه کۆلك و ئافاهی. دڤی بەرههنگاری قی لەشكەری بی ویزدان ببن. دڤی بەرهڤانیی ژ خوە بكن، نەمازە وە دەسلەلات هەیه. بپیارهكا باش وە دایە كو د هەر رۆژی دا، هەر یەك ژ بیستا پیتەر بكوژە. هند دكوژن بداوی نائین. خەرزى كولیە! لى، دى چەوا ژ ناڤچن. هەر گرتیهك، چەند ساله د ناڤ زیندانین پیس و گەنى دە. ب سالان بەتانی و جاجم نائینه شووشتن.

هەر چەندە هند نان و ئافى نادن كو گرتی دەستاڤا مەزن بكن، لى چەندین جارا دمیزنه زیندانین خوە. تە ل بیرە، چارده رۆژا تو بی دەستاڤا مەزن ژیاپی. هند خارن ددان دا كو هوون نەمرن، ئەو ژى د دفنا وە دە، دەرتینان. کیلو و نیڤا برنجی ژ بۆ ۸۴ مرۆڤا دنیرن. حەتا گرتی تینه، پاریی خوارنى ژهەر دبه. لى، نەچارە؛ وی بچه، بینە و بخوه.

دەمی ژ تە ره گۆتین: «خوە ناماده بکه و تە چ هەیه بیژە، بپیاره تە ب قناری فە بكن.» تو ترسیایی و تە گەلەك هزر ئینان و برن. لى داویى تە گۆت: «گرینگیا قی ژیانى ئەوه

مرۆڤ دەستنیشانا ئارمانجەكا پیرۆز بکه و بۆ بژی». تە ژى بپیارا خوە دایە. لەورا تە کارى خوە کر و خاتر ژ هەڤالان خوەست و ب سەربلندی بەر ب جهی وان قیایی چووی. وان ژى کارین خوە کرن و وەریس ئیخستنه ستوی تە و گۆتن: «تە چ هەیه بیژە؟! كو نهۆ ژى تو باخقی، ئەم دکارین تە ب قناری فە نەکین.» تە هەر هند گۆت: «ئەز مرۆڤهك بیگونههم و هەر چ ل جەم من هەبوویه، من ژ وە را گۆتیه.» ب شەق و پین، وەریس ژ ستوی تە دەرختن و دیسان تو زڤرانديه زیندانى.

گافا پشتی دەمەكى دى، ناڤى تە خوەندین، دیسان تو ترسیای. چنكو جارجا ناڤین هندەك گرتیان دخوەندن و دبرن. ئیدی كەسى نەدزانی، بنناخ كرنه یان ژى بەرداینه. تو شەپرزە و دلتهنگ بووی. لى، هەڤالا دلخ تە خوەش دکر و ورهیین تە بلند دكرن. پشتی بیهنهكى ئیدی تە زانى، دى تە بەنه دادگەهى.

حەتا نهۆ چ بەلگە ل سەر تە نینن. لەورا تو ب خوە فەدگپری:

«وہ دیارہ، نہ کاریں من گونہہبار بکن. ئەفە دو سال زیدەترە ئەز ل بەر مەزنترین ئیشکەنجە و لیدانى. ئەف دەمی ئەز د زیندانى فە ژى، یى زیدە بوو. دڤیا ئەز بەردا باما.»

لى نهۆ ژى، چ ژى نەچوويه. مەزنا گۆتیه «تەنگافى د بەر كورتن» هەر چەندە تو لاواز و بیچاره بی، لى دەمی سەربەست و ئازاد دبی، زارۆکین خوە هەمبیز دکی، دەستین خوە د ستوی دایکا لۆلاقى دە دنالینی، تیر خارنى دخوی، ب شیرى شیرا ژى خوە مەست دکی، دى هشین تە هین سەرى تە و قاییم بی. تو قى ژیانى هەلناڤیری! نەخیر، تە چ جارا نە گۆتیه: «بەهەشتا ئەز تی دا نەبم، بلا کەر و گۆلك گپری تی دا بکن.» بەلکو تو وەسان هزر دکی (کو)هەكە مرۆڤ سەربەستیا خوە

بکە ئارمانچ و خەباتى ژ بو بکە، دقئ ژ بو سەرپهستيا خەلکى دى ژى، بزاف و خەباتى بکە.

هەر ژ بەر هندی تو پر ب باوەرى چوويه د ناڤ رژين ريخستنه کى دا، تە خەباتە کا گەرم و بەردەوام دژى حوکومەتا فاشى کر. ديسان تو گەهشتبوويه وئ باوەرى کۆ دۆزا گەلئ تە بەس ب تەنگى ناهيتە چارهسەر کرن. چنکو هەتا نەو گەلئ تە، ژ ئالىئ سياسى فە شکەستيه. تو دزانى کو دەهان شکەستين لەشکەرى نابنە ئە گەرا تیکچوونا شۆرهشى، لئ يەك شکەستنا سياسى دبه سەدەمى ژناڤچوونا وئ. ديسان هەر چ سەرخواههون و شۆرهشىن بەرى هەنە و هەتا دگەهە يا سالا ۱۹۷۵ ژى، هەر ژ ئالىئ سياسى فە شکەستن و روودانين وان نايينه ژ بيرکرن. ژ بەر قئ چەندى، دقئ پيتر پيتە ب مەسەلئ فکرى و سياسى بکن، چنکو (مەسەلئ لەشکەرى، ژ بو بجيانينا ئارمانچين سياسى، بازەبەرن.) لەورە بير و باوەرىن راستەقينه، سەرەکانيه کا پاقر و بژوين، سياسەتە کا راست و درست، تەنگ ژى پشتەفانيئ بکە، دئ شۆرهشى بەر ب قوناغين پيشکەتى و داويئ ببه.

تو دزانى کو (د هەمى شۆرهشا دا، خەلەتى هەنە و دئ ببن. لئ يا گرینگ ئەوه کو کيمترین خەلەتى بينە کرن و ب زووترين دەم بينە چارهسەر کرن.) نەخوہ مينا سکرى ئاقئ، ئە گەر جەين تەقى نەهينە گرتن، دئ د دەمەكى كورت دە، سکر ژ بن چيت و هەر فیت. هنگى هەر چ تشت بکە فە بەر سينگى ئاقئ، دئ بت و بيسەروشوين کە. لئ د گەل گشت تەنگافى و کۆسپ و ئاستەنگا، تە دزانى کو گەلئ تە خوهدى دۆزە کا پيرۆز و ئاديلانەيه و پاشەرۆزا گەش هەر بو وى يە. تو د ناڤ سالونئ دە گرئى و تە بپهنا کا

درېژ هەلکيشا. تە ژ دل تەماشای هەمى خەلکى کر. لئ، نە تە کەس ناسکر و نە کەسى ئاور ل تە دا. پشتى دان و ستاندى و دوباره کرنا پرسيار و پەيقين بەرى، چەندين گونەه بو تە پەيدا کرن و ل داويئ، دادوهرى ب دەنگە کى بلند گوت: «ژ بەر کو تە بەلاقۆک و نفيسين بەلاقرينە، تە خەلک پالقه دايه کارين خراب دژى حوکومەتا نشتمانى بکن! تە گيلە شووک و گرفتارى ل باژيرى پەيدا کرينە! ئەف دادگەها ئاديلانە، گەهشتە وئ باوەرى کۆ، کارين تە ئەنجام دايين، دژى ياساين دەولەتى نە! و بريار هاتە دان کو تو بيست سالان ب کارين گران فە بييه زيندان کرن!»

تو فە جنقى و خوهدانە کا هوور گرتى، تە ب هەمى هيزا خوہ فە هاوار کر: «ئەفە هوڤاتيه، زلم و ستەمكاريه! ئەفە...» لئ نە کەسى گوهداريا قسين تە کر و نە نۆبە داران دەليفە دان، گوتين خوہ ب داوى بينى.